



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງກະສິກໍາ ແລະ ປ່າໄມ້

ເລກທີ: 0054 /ກປ  
ນະຄອນຫຼວງວຽງຈັນ, ວັນທີ: 09 ສິງຫາ 2016

**ຄໍາແນະນໍາ**

ກ່ຽວກັບ ການຈັດຕັ້ງຜັນຂະຫຍາຍ ຄໍາສັ່ງ ສະບັບ ເລກທີ 15/ນຍ, ລົງວັນທີ 13 ພຶດສະພາ 2016  
ວ່າດ້ວຍ ການເພີ່ມທະວີຄວາມເຂັ້ມງວດ ໃນການຄຸ້ມຄອງ ແລະ ກວດກາ ການຂຸດຄົ້ນໄມ້,  
ເຄື່ອນຍ້າຍໄມ້ ແລະ ທຸລະກິດໄມ້

- ອີງຕາມ ກົດໝາຍ ວ່າດ້ວຍ ປ່າໄມ້ ສະບັບ ເລກທີ 06/ສພຊ, ລົງວັນທີ 24 ທັນວາ 2007.
- ອີງຕາມ ດໍາລັດ ຂອງ ນາຍົກລັດຖະມົນຕີ ສະບັບ ເລກທີ 262/ນຍ, ລົງວັນທີ 28 ມິຖຸນາ 2012, ວ່າດ້ວຍການຈັດຕັ້ງ ແລະ ການເຄື່ອນໄຫວ ຂອງ ກະຊວງກະສິກໍາ ແລະ ປ່າໄມ້.
- ອີງຕາມ ຄໍາສັ່ງ ຂອງ ນາຍົກລັດຖະມົນຕີ ສະບັບ ເລກທີ 15/ນຍ, ລົງວັນທີ 13 ພຶດສະພາ 2016, ວ່າດ້ວຍ ການເພີ່ມທະວີຄວາມເຂັ້ມງວດ ໃນການຄຸ້ມຄອງ ແລະ ກວດກາ ການຂຸດຄົ້ນໄມ້, ເຄື່ອນຍ້າຍໄມ້ ແລະ ທຸລະກິດໄມ້.

ເພື່ອຮັບປະກັນ ຄວາມເປັນເອກະພາບ ໃນການຈັດຕັ້ງຜັນຂະຫຍາຍ ຄໍາສັ່ງຂອງນາຍົກລັດຖະມົນຕີ ສະບັບ ເລກທີ 15/ນຍ, ລົງວັນທີ 13 ພຶດສະພາ 2016 ໃຫ້ປະກົດຜົນເປັນຈິງ, ເຮັດໃຫ້ການຈັດຕັ້ງປະຕິບັດ ວຽກງານຄຸ້ມຄອງປ່າໄມ້, ການຂຸດຄົ້ນໄມ້, ທຸລະກິດໄມ້, ການປຸງແຕ່ງໄມ້ ແລະ ການສົ່ງອອກໄມ້ ໃຫ້ມີຄວາມເຂັ້ມງວດ ຕາມກົດໝາຍ ແລະ ນິຕິກຳອື່ນໆ ທີ່ວາງອອກ ທັງເປັນການຕ້ານ, ສະກັດກັ້ນ ແລະ ແກ້ໄຂ ປະກົດການຫຍໍ້ຫໍ້ ດ້ານຕ່າງໆ ໃນ ຂົງເຂດວຽກງານປ່າໄມ້ ໃຫ້ຫຼຸດລົງ ແລະ ໝົດໄປ ເທື່ອລະກ້າວ.

**ລັດຖະມົນຕີ ກະຊວງ ກະສິກໍາ ແລະ ປ່າໄມ້ ອອກຄໍາແນະນໍາ ດັ່ງນີ້:**

1. ໃຫ້ກົມປ່າໄມ້, ກົມກວດກາປ່າໄມ້, ພະແນກ ກະສິກໍາ ແລະ ປ່າໄມ້ ແຂວງ, ນະຄອນຫຼວງ ເພີ່ມທະວີຄວາມເອົາໃຈໃສ່ ແລະ ຄວາມຮັບຜິດຊອບ ທັງເປັນເຈົ້າການ ຜັນຂະຫຍາຍ ແລະ ຈັດຕັ້ງປະຕິບັດ ນິຕິກໍາ, ສິດ ແລະ ໜ້າທີ່ ໃນການຄຸ້ມຄອງ ແລະ ກວດກາ ການຂຸດຄົ້ນໄມ້, ການເຄື່ອນຍ້າຍໄມ້ ແລະ ທຸລະກິດໄມ້ ໃຫ້ມີປະສິດທິຜົນ ໂດຍຫັນການຄຸ້ມຄອງປ່າໄມ້ ໃຫ້ເຂົ້າສູ່ ລະບຽບກົດໝາຍ ຢ່າງເຂັ້ມງວດ. ພ້ອມດຽວກັນນັ້ນ, ໃຫ້ຖືສໍາຄັນ ວຽກງານໂຄສະນາ, ສຶກສາອົບຮົມ, ເຜີຍແຜ່ເຊື່ອມຊຶມ ແນວທາງນະໂຍບາຍ ຂອງພັກ, ລະບຽບກົດໝາຍ ຂອງລັດ ແລະ ສິນທິສັນຍາສາກົນ ທີ່ ສປປ ລາວ ເປັນພາຄີ ກ່ຽວກັບ ການຄຸ້ມຄອງ ແລະ ປົກປັກຮັກສາປ່າໄມ້ ໃຫ້ ພະນັກງານ, ທະຫານ, ຕໍາຫຼວດ, ຜູ້ປະກອບການ ແລະ ທົ່ວປວງຊົນ ຮັບຮູ້, ເຂົ້າໃຈ ແລະ ເປັນເອກະພາບກັນ ໃນການຈັດຕັ້ງປະຕິບັດ ໃນຂອບເຂດທົ່ວປະເທດ.
2. ໃຫ້ພະແນກກະສິກໍາ ແລະ ປ່າໄມ້ ແຂວງ, ນະຄອນຫຼວງ ເຂັ້ມງວດ ໃນການຄຸ້ມຄອງ ແລະ ກວດກາການເຄື່ອນຍ້າຍໄມ້ ແລະ ເຄື່ອງປ່າຂອງດົງ ຕາມພາລະບົດບາດ ຂອງຕົນ. ບໍ່ໃຫ້ເອື້ອອໍານວຍຄວາມສະດວກ ແລະ ບໍ່ໃຫ້ອອກໃບອະນຸຍາດເຄື່ອນຍ້າຍ ໄມ້ທ່ອນ, ໄມ້ຕີຕັບ, ໄມ້ແປຮູບ, ໄມ້ຊອຍ, ຮາກໄມ້ ຫຼື ໜັງໄມ້, ຕໍ່ໄມ້, ປຸດໄມ້, ງ່າໄມ້ ທີ່ຍັງບໍ່ທັນໄດ້ປຸງແຕ່ງເປັນຜະລິດຕະພັນໄມ້ສໍາເລັດຮູບ ລວມທັງໄມ້ຍືນຕົ້ນ ຫຼື ໄມ້ປະດັບ ທີ່

ຊຸດຄົ້ນອອກຈາກ ປ່າທຳມະຊາດ ໄປຕ່າງປະເທດ ໃນທຸກກໍລະນີ ຢ່າງເດັດຂາດ, ໃຫ້ກົມປ່າໄມ້ ບັບບຸງຄົນ ແບບຟອມອະນຸຍາດເຄື່ອນຍ້າຍ ໄມ້ ແລະ ເຄື່ອງປ່າຂອງດົງ ຢູ່ພາຍໃນ ແລະ ສົ່ງອອກໄປຕ່າງປະເທດ ໃຫ້ມີ ຄວາມເໝາະສົມ ຕາມແຕ່ລະກໍລະນີ.

3. ບໍ່ໃຫ້ພະແນກກະສິກຳ ແລະ ປ່າໄມ້ ແຂວງ, ນະຄອນຫຼວງ ສ້າງເງື່ອນໄຂ, ເອື້ອອຳນວຍຄວາມສະດວກ ແລະ ອະນຸຍາດ ນຳເຂົ້າ ໄມ້ ແລະ ເຄື່ອງປ່າຂອງດົງຈາກຕ່າງປະເທດ ແລະ ນຳຜ່ານ ໄປປະເທດທີສາມ ໂດຍບໍ່ຕ້ອງ ຕາມລະບຽບກົດໝາຍ ແລະ ສິນທິສັນຍາສາກົນ ທີ່ ສປປ ລາວ ເປັນພາຄີ ຢ່າງເດັດຂາດ.
4. ໃຫ້ພະແນກກະສິກຳ ແລະ ປ່າໄມ້ ແຂວງ, ນະຄອນຫຼວງ ຢຸດຕິຢ່າງຂາດໂຕ ກ່ຽວກັບ ການດຳເນີນການສຳ ຫຼວດ ແລະ ການສະເໜີຂໍອະນຸຍາດ ເກັບກູ້, ຫ້ອນໂຮມໄມ້ກິ່ງງາ, ໄມ້ທ່ອນສິ້ນ, ໄມ້ທ່ອນປາຍ ແລະ ໄມ້ ນອນຂອນຕາຍ ທີ່ຕົກຄ້າງ ໃນປ່າທຳມະຊາດ ໃນທຸກກໍລະນີ.
5. ການຊຸດຄົ້ນໄມ້ ຢູ່ໃນເຂດປ່າຜະລິດ ແລະ ເຂດພັດທະນາກໍ່ສ້າງພື້ນຖານໂຄງລ່າງ ເຊັ່ນ: ແລວບຸກເບີກກໍ່ສ້າງ ເສັ້ນທາງໃໝ່, ເຂດກໍ່ສ້າງເຂື່ອນໄຟຟ້າ, ແລວສາຍສົ່ງໄຟຟ້າ, ເຂດຊຸດຄົ້ນແຮ່ທາດ, ເຂດກໍ່ສ້າງຊົນລະປະທານ, ເນື້ອທີ່ທຳການຜະລິດກະສິກຳ ແລະ ອື່ນໆ ຕ້ອງໃຫ້ດຳເນີນສະເພາະແຕ່ຢູ່ໃນເຂດ ທີ່ລັດຖະບານໄດ້ຮັບຮອງ ແລ້ວ ແລະ ຕ້ອງໄດ້ຜ່ານການສຳຫຼວດ ຂຶ້ນບັນຊີ ເກັບກຳຊະນິດພັນໄມ້, ຈຳນວນໄມ້ຍືນຕົ້ນ ແລະ ບໍລິມາດໄມ້ ຕາມລະບຽບຫຼັກການ ແລ້ວຈຶ່ງສະເໜີ ກະຊວງກະສິກຳ ແລະ ປ່າໄມ້ ພິຈາລະນາ ເພື່ອສັງລວມ ເຂົ້າໃນແຜນ ສະເໜີຊຸດຄົ້ນປະຈຳປີ; ໃນນັ້ນ ໃຫ້ປະຕິບັດ ດັ່ງນີ້:
  - 5.1 ການຊຸດຄົ້ນໄມ້ ໃນເຂດປ່າຜະລິດ ໃຫ້ປະຕິບັດຕາມ ຄຳແນະນຳ ຂອງ ກົມປ່າໄມ້, ສະບັບເລກທີ 2157/ ກປມ, ລົງວັນທີ 6 ພະຈິກ 2006, ກ່ຽວກັບຫຼັກການຊຸດຄົ້ນໄມ້ ໃນເຂດປ່າຜະລິດ, ຢ່າງເຂັ້ມງວດ.
  - 5.2 ການຊຸດຄົ້ນໄມ້ ໃນ ຂອບເຂດອ່າງເກັບນ້ຳເຂື່ອນໄຟຟ້ານ້ຳຕົກ ໃຫ້ປະຕິບັດຕາມ ລະບຽບການ ວ່າດ້ວຍ ການຊຸດຄົ້ນໄມ້ ແລະ ອະນາໄມ ຫຼັງການຊຸດຄົ້ນ ໃນຂອບເຂດອ່າງເກັບນ້ຳເຂື່ອນໄຟຟ້ານ້ຳຕົກ, ສະບັບ ເລກທີ 0112/ກປ, ລົງວັນທີ 25 ພະຈິກ 2008 ຢ່າງເຂັ້ມງວດ.
  - 5.3 ການຊຸດຄົ້ນໄມ້ ເຂດແລວທາງ ໃຫ້ປະຕິບັດ ຕາມແຈ້ງການ ຂອງ ຫ້ອງວ່າການລັດຖະບານ, ສະບັບເລກ ທີ 1434/ຫລບ.ກລຂ, ລົງວັນທີ 15/10/2014, ຄື: ໃຫ້ສຳຫຼວດຂຶ້ນບັນຊີໝາຍຕົ້ນໄມ້ ເພື່ອຕັດ ຕາມ ຂອບເຂດແລວທາງ ແລະ ຫ່າງອອກຈາກຂອບທາງ ເບື້ອງລະ 5 (ຫ້າ) ແມັດ.
  - 5.4 ການຊຸດຄົ້ນໄມ້ ແລວສາຍໄຟ ຕ້ອງສຳຫຼວດຂຶ້ນບັນຊີໝາຍຕົ້ນໄມ້ ເພື່ອຕັດ ໃຫ້ປະຕິບັດ ຕາມລະບຽບ ການວ່າດ້ວຍຄວາມປອດໄພ ສຳລັບ ພາກສາຍສົ່ງໄຟຟ້າ ແລະ ສະຖານີແຮງສູງ ສະບັບເລກທີ 2272/ ຟຟລ, ລົງວັນທີ 05/10/2011, ຂອງ ຂະແໜງການພະລັງງານ ແລະ ບໍ່ແຮ່ ດັ່ງລາຍລະອຽດລຸ່ມນີ້:
    - ຂະໜາດ 22 ກິໂລໂວນ ໃຫ້ຕັດໃນຂອບເຂດຈາກຈຸດໃຈກາງແລວສາຍໄຟ ເບື້ອງລະ 4,5 ແມັດ.
    - ຂະໜາດ 35 ກິໂລໂວນ ໃຫ້ຕັດໃນຂອບເຂດຈາກຈຸດໃຈກາງແລວສາຍໄຟ ເບື້ອງລະ 5,5 ແມັດ.
    - ຂະໜາດ 115 ກິໂລໂວນ ໃຫ້ຕັດໃນຂອບເຂດຈາກຈຸດໃຈກາງແລວສາຍໄຟ ເບື້ອງລະ 12,5 ແມັດ.
    - ຂະໜາດ 230 ກິໂລໂວນ ໃຫ້ຕັດໃນຂອບເຂດຈາກຈຸດໃຈກາງແລວສາຍໄຟ ເບື້ອງລະ 17,5 ແມັດ.
    - ຂະໜາດ 500 ກິໂລໂວນ ໃຫ້ຕັດໃນຂອບເຂດຈາກຈຸດໃຈກາງແລວສາຍໄຟ ເບື້ອງລະ 35 ແມັດ.
  - 5.5 ການຊຸດຄົ້ນໄມ້ ຢູ່ໃນເຂດທີ່ລັດຖະບານອະນຸມັດ ເຊັ່ນ: ເຂດຊຸດຄົ້ນ ແລະ ຊອກຄົ້ນແຮ່ທາດ, ເຂດ ບຸກເບີກເນື້ອທີ່ທຳການຜະລິດກະສິກຳ ແລະ ອື່ນໆ, ໃຫ້ພະແນກກະສິກຳ ແລະ ປ່າໄມ້ ແຂວງ, ນະຄອນຫຼວງ ສົມທົບກັບພາກສ່ວນກ່ຽວຂ້ອງ ແລະ ອົງການປົກຄອງທ້ອງຖິ່ນ ແຕ່ງຕັ້ງຄະນະ ຮັບຜິດຊອບ ເປັນອັນສະເພາະ ເພື່ອເຮັດໜ້າທີ່ຄຸ້ມຄອງ, ຕິດຕາມ, ກວດກາການຕັດໄມ້, ເຄື່ອນຍ້າຍໄມ້ ຢ່າງເຂັ້ມງວດ. ບໍ່ໃຫ້ພະແນກກະສິກຳ ແລະ ປ່າໄມ້ ແຂວງ, ນະຄອນຫຼວງ ອະນຸຍາດ ແລະ ອຳນວຍ ຄວາມສະດວກ ໃຫ້ ຜູ້ພັດທະນາໂຄງການ ຫຼື ຫົວໜ່ວຍຮັບໜ້າກໍ່ສ້າງພື້ນຖານໂຄງລ່າງຕ່າງໆ ເປັນຜູ້ຮັບ ຜິດຊອບຊຸດຄົ້ນໄມ້ ເອງ.

5.6 ສໍາລັບການຕັດໄມ້ ເພື່ອເປັນແຫຼ່ງພະລັງງານ (ເຊັ່ນ: ໄມ້ພື້ນ, ໄມ້ຜະລິດຖ່ານ), ໄມ້ຫຼັກຮົ່ວ, ໄມ້ຄໍ້າແບບ ແມ່ນອະນຸຍາດໃຫ້ດໍາເນີນໄດ້ ໃນເຂດ ທີ່ລັດຖະບານອະນຸຍາດ ໃຫ້ດໍາເນີນການກໍ່ສ້າງພື້ນຖານໂຄງລ່າງ ແລະ ເຂດບຸກເບີກ ເມື່ອທີ່ທໍາການຜະລິດກະສິກໍາ ເທົ່ານັ້ນ. ສ່ວນການຕັດ ຈາກເນື້ອທີ່ຄຸ້ມຄອງ ຂອງ ປະຊາຊົນ ແລະ ປ່າຊົມໃຊ້ຂອງບ້ານ ແມ່ນອະນຸຍາດໃຫ້ດໍາເນີນໄດ້ ໃນເຂດທີ່ໄດ້ຜ່ານ ການມອບດຶງ- ມອບປ່າ ແລະ ມີການຄຸ້ມຄອງຈັດສັນປ່າໄມ້ບ້ານ ທີ່ໄດ້ຜ່ານການສໍາຫຼວດ ຕາມລະບຽບການ ໂດຍໃຫ້ສົ່ງ ລວມເຂົ້າແຜນສະເໜີຂຸດຄົ້ນ ປະຈໍາປີ.

6. ໃຫ້ພະແນກກະສິກໍາ ແລະ ປ່າໄມ້ ແຂວງ, ນະຄອນຫຼວງ ສົ່ງແຜນການສະເໜີຂໍອະນຸມັດຂຸດຄົ້ນໄມ້ ແລະ ເຄື່ອງປ່າຂອງດົງ ປະຈໍາປີ ຂອງ ແຂວງ, ນະຄອນຫຼວງ ໃຫ້ ກົມປ່າໄມ້ ກ່ອນ ວັນທີ 30 ກັນຍາ ຂອງທຸກໆປີ ແລະ ແຜນດັ່ງກ່າວ ຕ້ອງຖືກຮັບຮອງ ຈາກອົງການປົກຄອງ ແລະ ສະພາຂັ້ນແຂວງ, ນະຄອນຫຼວງ. ແຜນການ ທີ່ສະເໜີ ພາຍຫຼັງວັນທີ 30 ກັນຍາ ແມ່ນຈະບໍ່ຮັບຮອງ ເອົາເຂົ້າແຜນການຂຸດຄົ້ນໃນປີນັ້ນໆ. ພາກສ່ວນ ທີ່ດໍາເນີນການສໍາຫຼວດບໍລິມາດໄມ້ ຕ້ອງຮັບຜິດຊອບໂດຍກົງ ຕໍ່ຜົນໄດ້ ແລະ ຜົນເສຍ ຂອງ ຂໍ້ມູນບໍລິມາດໄມ້ ແລະ ເຄື່ອງປ່າຂອງດົງ ທີ່ສະເໜີ.
7. ໃຫ້ພະແນກກະສິກໍາ ແລະ ປ່າໄມ້ ແຂວງ, ນະຄອນຫຼວງ ຊີ້ນໍາ ຂະແໜງປ່າໄມ້ ແລະ ກອງກວດກາປ່າໄມ້ ກວດກາ ແຜນການຂຸດຄົ້ນໄມ້ ປະຈໍາປີ, ຖ້າເຫັນວ່າ ມີການຂຸດຄົ້ນເກີນແຜນການ ທີ່ລັດຖະບານອະນຸມັດ ແມ່ນ ໃຫ້ຢືດເປັນຂອງລັດ ແລ້ວດໍາເນີນຄະດີ ຕໍ່ ຜູ້ກະທໍາຜິດ; ສ່ວນໄມ້ທີ່ຂຸດຄົ້ນໂດຍບໍ່ໄດ້ຮັບອະນຸຍາດ, ເຮັດ ຕໍ່ລະບຽບກົດໝາຍ ແລະ ທີ່ຍັງຄ້າງຢູ່ສະໜາມ I ຫລື ໃນປ່າ ແມ່ນບໍ່ໃຫ້ເກັບກູ້ ແລະ ທ້ອນໂຮມອີກ ເພາະຈະ ເປັນຊ່ອງຫວ່າງ ໃຫ້ແກ່ການລັກລອບຕັດໄມ້ ແລະ ສ້າງເງື່ອນໄຂ ໃນການສະເໜີລັດຖະບານ ອະນຸຍາດເກັບກູ້ ແລະ ທ້ອນໂຮມ ຕໍ່ໄປ.
8. ໃຫ້ພະແນກກະສິກໍາ ແລະ ປ່າໄມ້ ແຂວງ, ນະຄອນຫຼວງ ສືບຕໍ່ ສົມທົບກັບ ອົງການປົກຄອງທ້ອງຖິ່ນ ຄົ້ນ ຄວ້າ ກ່ຽວກັບ ການສ້າງຕັ້ງ ກອງຂຸດຄົ້ນໄມ້ ຫຼື ວິສາຫະກິດຂຸດຄົ້ນໄມ້ ຕາມຂໍ້ຕົກລົງ ເລກທີ 0182/ກປ, ລົງ ວັນທີ 23 ກຸມພາ 2009 ວ່າດ້ວຍການສ້າງຕັ້ງ ແລະ ການຄຸ້ມຄອງກອງຂຸດຄົ້ນໄມ້ ແລະ ວິສາຫະກໍາຂຸດຄົ້ນ ໄມ້ ໂດຍນໍາໃຊ້ທໍາແຮງ ຂອງພາກລັດ ແລະ ຜູ້ປະກອບການ ທີ່ເປັນໜ່ວຍງານເຄື່ອນໄຫວ ແບບວິຊາຊີບ ເປັນ ປົກກະຕິຕໍ່ເນື່ອງ, ປະສົມປະສານໄປກັບ ການປົກປັກຮັກສາປ່າໄມ້, ບຸລະນະປ່າໄມ້; ໃນກໍລະນີ ບໍ່ສາມາດສ້າງ ຕັ້ງເປັນກອງຂຸດຄົ້ນໄມ້ ຫຼື ວິສາຫະກິດຂຸດຄົ້ນໄມ້ ໄດ້ ໃນເບື້ອງຕົ້ນ ໃຫ້ຄົ້ນຄວ້າ ແລະ ນໍາໃຊ້ທໍາແຮງຂອງຜູ້ ປະກອບການ ໂດຍມີການຈົດທະບຽນໃຫ້ຖືກຕ້ອງ ຕາມກົດໝາຍ ແລະ ໄດ້ຮັບການອະນຸຍາດ ຈາກ ຂະແໜງ ກ່ຽວຂ້ອງ ເພື່ອເຮັດໜ້າທີ່ ບໍລິການຂຸດຄົ້ນໄມ້ ສະເພາະ.
9. ໃຫ້ພະແນກກະສິກໍາ ແລະ ປ່າໄມ້ ແຂວງ, ນະຄອນຫຼວງ ຊີ້ນໍາ ຂະແໜງປ່າໄມ້ ແຕ່ງຕັ້ງພະນັກງານ ລົງຄຸ້ມຄອງ ແລະ ຕິດຕາມການຂຸດຄົ້ນໄມ້ ທີ່ລະບຸໄວ້ ໃນວັນທີ 8 ຂອງ ຄໍາແນະນໍາ ສະບັບນີ້ ລວມທັງການຄຸ້ມຄອງ ການ ເຄື່ອນຍ້າຍໄມ້ທ້ອນ ແຕ່ຈຸດຕັດປໍ້າ ຫາ ສະໜາມ II ໃຫ້ຖືກຕ້ອງ ຕາມ ບົດແນະນໍາ ຂອງ ກົມປ່າໄມ້, ສະບັບ ເລກທີ 0962/ກປມ, ລົງວັນທີ 9 ເມສາ 2010 ແລະ ວັດແທກຂຶ້ນບັນຊີ ແລະ ຈັດຊື້ນຄຸນນະພາບໄມ້ທ້ອນ ຢູ່ສະໜາມ II, ເພື່ອມອບໃຫ້ ພະແນກອຸດສາຫະກໍາແລະ ການຄ້າ ປະຕິບັດຕາມພາລະບົດບາດ, ໂດຍໃຫ້ມີ ບົດບັນທຶກ ແລະ ການມອບ-ຮັບໄມ້ ນໍາກັນ ເປັນອັນລະອຽດ.
10. ໃຫ້ພະແນກກະສິກໍາ ແລະ ປ່າໄມ້ ແຂວງ, ນະຄອນຫຼວງ ຮີບຮ້ອນຊີ້ນໍາ ຂະແໜງປ່າໄມ້ ແລະ ກອງກວດປ່າ ໄມ້ ສົມທົບກັບ ຂະແໜງອຸດສາຫະກໍາ ແລະ ການຄ້າ ແລະ ຂະແໜງການເງິນ ກວດກາ ແລະ ເກັບກໍາຕົວເລກ ໄມ້ຄ້າງຢູ່ສະໜາມ II ໂດຍໃຫ້ຮູ້ຂໍ້ມູນ ລະອຽດຈະແຈ້ງ ແລ້ວສົ່ງໃຫ້ ພະແນກອຸດສາຫະກໍາ ແລະ ການຄ້າ ເພື່ອປະມຸນຂາຍ ໃຫ້ແກ່ ສະມາຄົມປຸງແຕ່ງໄມ້ ແລະ ສະມາຄົມເພີນິເຈີລາວ ຫຼື ຜູ້ປະກອບການອື່ນໆ ທີ່ມີ ເງື່ອນໄຂເພື່ອນໍາໄປປຸງແຕ່ງເປັນຜະລິດຕະພັນໄມ້ ນໍາໃຊ້ ພາຍໃນ ຫຼື ສົ່ງອອກໄປຕ່າງປະເທດ.

11. ການເຄື່ອນຍ້າຍໄມ້ ແມ່ນອະນຸຍາດໃຫ້ດຳເນີນ ສະເພາະແຕ່ຕອນກາງເວັນ ເລີ່ມແຕ່ 06:00 ໂມງ ຫາ 18:00 ໂມງ ເທົ່ານັ້ນ ແລະ ໃຫ້ປະຕິບັດຕາມ ຂໍ້ຕົກລົງຮ່ວມ ລະຫວ່າງ ກະຊວງກະສິກຳ ແລະ ປ່າໄມ້ ແລະ ກະຊວງ ໂຍທາທິການ ແລະ ຂົນສົ່ງ ສະບັບເລກທີ 0019/ກປ ແລະ 2139/ຍທຂ, ລົງວັນທີ 14 ກຸມພາ 2008 ແລະ ປົດແນະນຳ ວ່າດ້ວຍການຄຸ້ມຄອງ ການເຄື່ອນຍ້າຍໄມ້ທ່ອນ ເລກທີ 0962/ກປມ, ລົງວັນທີ 9 ເມສາ 2010, ກ່ອນການອອກ ໃບອະນຸຍາດເຄື່ອນຍ້າຍໄມ້ ທຸກໆຄັ້ງ, ໃຫ້ພະແນກກະສິກຳ ແລະ ປ່າໄມ້ ແຂວງ; ນະຄອນຫຼວງ ຊື່ນຳຂະແໜງປ່າໄມ້ ແລະ ກອງກວດກາປ່າໄມ້ ກວດກາແຫ່ງທີ່ມາຂອງໄມ້, ສັນຍາຊື້-ຂາຍໄມ້ນຳ ລັດ ແລະ ໃບຮັບເງິນ ເສີຍຄ່າພັນທະໄມ້. ຖ້າເຫັນວ່າ ຖືກຕ້ອງ ແລະ ຄົບຖ້ວນ ຈຶ່ງຕີກາ "ປມ" ໃສ່ໄມ້ແລ້ວຈຶ່ງ ໃຫ້ເອົາໄມ້ຂຶ້ນລົດ ໂດຍມີການຕິດຕາມ ແລະ ຄຸ້ມຄອງ ຂອງ ຄະນະວິຊາການ ທີ່ຮັບຜິດຊອບ ໃນການເຄື່ອນ ຍ້າຍໄມ້ ຕົວຈິງ, ພ້ອມນີ້ ໃຫ້ເຮັດປົດບັນທຶກ ການກວດກາໄມ້ຂຶ້ນລົດ ຮ່ວມກັນລະຫວ່າງ ຄະນະວິຊາການ ແລະ ເຈົ້າຂອງໄມ້. ຫ້າມເດັດຂາດ ບໍ່ໃຫ້ຕີກາໄມ້ ປະປ່ອຍໄວ້ ໃຫ້ຜູ້ປະກອບການເອົາໄມ້ຂຶ້ນລົດເອງ ໂດຍບໍ່ມີ ການຕິດຕາມກວດກາ ຂອງຄະນະວິຊາການ.
12. ໃຫ້ຄະນະວິຊາການຮັບຜິດຊອບຕິດຕາມ ແລະ ຄຸ້ມຄອງການເຄື່ອນຍ້າຍໄມ້ຕົວຈິງ ເຮັດໃບຕິດຕາມການຂຶ້ນໄມ້ ຂອງແຕ່ລະຄັນລົດ ທີ່ຈະເຄື່ອນຍ້າຍ ໂດຍບອກປະເພດລົດ, ໝາຍເລກທະບຽນລົດ ແລະ ກຳໜົດປາຍທາງທີ່ ຈະເອົາໄມ້ລົງ ຢ່າງຈະແຈ້ງ. ໃນກໍລະນີ ເຈົ້າໜ້າທີ່ ກວດພົບເຫັນ ການເຄື່ອນຍ້າຍໄມ້ ບໍ່ຖືກຕ້ອງຕາມລະບຽບ ຫຼັກການ ເຊັ່ນ: ບໍ່ຕີກາ "ປມ" ໃສ່ໄມ້ທີ່ເຄື່ອນຍ້າຍ, ລາຍການໄມ້, ຊະນິດໄມ້ ແລະ ບໍລິມາດໄມ້ ຫຼື ຕີກາແລ້ວ ແຕ່ບໍ່ຖືກຕາມ ໃບອະນຸຍາດເຄື່ອນຍ້າຍ ຫຼື ນຳໜັກເກີນ ຕາມທີ່ລະບຽບການໄດ້ກຳນົດໄວ້ ແມ່ນເຈົ້າຂອງໄມ້ ແລະ ຄະນະວິຊາການທີ່ກ່ຽວຂ້ອງ ເປັນຜູ້ຮັບຜິດຊອບ ຕາມລະບຽບກົດໝາຍ ເປັນແຕ່ລະກໍລະນີ.
13. ໃຫ້ພະແນກກະສິກຳ ແລະ ປ່າໄມ້ແຂວງ, ນະຄອນຫຼວງ ຊື່ນຳ ຂະແໜງປ່າໄມ້ ສົມທົບກັບ ຂະແໜງອຸດສາຫະ ກຳ ແລະ ການຄ້າ ເຂັ້ມງວດຕິດຕາມ, ຄຸ້ມຄອງ ໄມ້ເຂົ້າ ແລະ ໄມ້ອອກໂຮງງານ ຂອງ ບັນດາໂຮງງານປຸງແຕ່ງ ໄມ້ ພາຍໃນ ແຂວງ, ນະຄອນຫຼວງ ໂດຍມີປຶ້ມຕິດຕາມ, ພ້ອມນີ້ ໃນທຸກໆທ້າຍປີ ຕ້ອງໄດ້ຈັດຕັ້ງການກວດກາ ເພື່ອຕັ້ງບັນຊີສູນໂມງ.
14. ໃຫ້ສືບຕໍ່ຢຸດຕິຊົ່ວຄາວການຂຸດຄົ້ນໄມ້ຈາກປ່າຜະລິດ ຕາມຄຳສັ່ງຂອງນາຍົກລັດຖະມົນຕີ ສະບັບເລກທີ 31/ ນຍ, ລົງວັນທີ 5 ພະຈິກ 2013 ຢ່າງເຂັ້ມງວດ. ພ້ອມດຽວກັນນັ້ນ, ໃຫ້ກຳນົດພາລະບົດບາດ, ກົນໄກ ແລະ ປະກອບບຸກຄະລາກອນ ເພື່ອປະຈຳຢູ່ແຕ່ລະເຂດປ່າຜະລິດ ແລະ ດຳເນີນການຄຸ້ມຄອງປ່າຜະລິດຢ່າງເຂັ້ມ ງວດ ຕາມແຜນຈັດສັນທີ່ໄດ້ກຳນົດ. ເຂດປ່າຜະລິດ ທີ່ມີແຜນຈັດສັນແລ້ວ ຕ້ອງໄດ້ດຳເນີນການສຳຫຼວດກ່ອນ ການຂຸດຄົ້ນ ເປັນແຕ່ລະປີ ເພື່ອເກັບກຳຂໍ້ມູນ ແລະ ເລືອກຕົ້ນໄມ້ ທີ່ຈະຕັດ ເພື່ອນຳສະເໜີ ລັດຖະບານ ອະນຸມັດ ແຜນການຂຸດຄົ້ນ.
15. ໃຫ້ກົມປ່າໄມ້, ພະແນກກະສິກຳ ແລະ ປ່າໄມ້ແຂວງ, ນະຄອນຫຼວງ ສ້າງລະບົບ ແລະ ກົນໄກການຄຸ້ມຄອງ ຈັດສັນປ່າໄມ້ບ້ານ ໃຫ້ມີຄວາມຍືນຍົງ ແລະ ລົງສົມທົບກັບ ອົງການປົກຄອງທ້ອງຖິ່ນ ໃນການຈັດຕັ້ງຜັນ ຂະຫຍາຍ ສິດ ແລະ ໜ້າທີ່ ຂອງໜ່ວຍງານປ່າໄມ້ບ້ານ ໃນການຄຸ້ມຄອງປ່າໄມ້, ທີ່ດິນປ່າໄມ້ ແລະ ກົດຈະການ ປ່າໄມ້ ຕາມມາດຕາ 108 ຂອງ ກົດໝາຍວ່າດ້ວຍປ່າໄມ້ ສະບັບເລກທີ 06/ສພຊ, ລົງວັນທີ 24/12/2007.
16. ໃຫ້ພະແນກ ກະສິກຳ ແລະ ປ່າໄມ້ ແຂວງ, ນະຄອນຫຼວງ ເປັນເຈົ້າການ ສົມທົບກັບ ພະແນກຊັບພະຍາກອນ ທຳມະຊາດ ແລະ ສິ່ງແວດລ້ອມ, ກອງບັນຊາການທະຫານແຂວງ, ນະຄອນຫຼວງ ແລະ ພະແນກການອື່ນໆທີ່ ກ່ຽວຂ້ອງກວດກາລາດຕະເວນ ຕາມເຂດຫລໍ່ແຫຼມລຽບຕາມຊາຍແດນ ທີ່ມີການລັກລອບຂຸດຄົ້ນໄມ້, ເຄື່ອນ ຍ້າຍໄມ້ ແລະ ບຸກລຸກເນື້ອທີ່ປ່າໄມ້.

17. ໃຫ້ພະແນກກະສິກໍາ ແລະ ປ່າໄມ້ ແຂວງ, ນະຄອນຫຼວງ ຊື່ນໍາ ກອງກວດກາປ່າໄມ້ ໃຫ້ເອົາໃຈ ແລະ ເຂັ້ມ  
ງວດ ໃນການປະຕິບັດວຽກງານກວດກາ ແລະ ການດໍາເນີນຄະດີ ກ່ຽວກັບປ່າໄມ້ ແລະ ຊັບພະຍາກອນປ່າໄມ້  
ຕາມຂໍ້ຕົກລົງ ຂອງ ກະຊວງກະສິກໍາ ແລະ ປ່າໄມ້ ເລກທີ 0141/ກປ, ລົງວັນທີ 18 ພະຈິກ 2010. ຖ້າມີການ  
ລະເມີດ ຫຼື ການກະທໍາຜິດ ແມ່ນໃຫ້ດໍາເນີນ ການສືບສວນ-ສອບສວນ ເພື່ອມີມາດຕະການທາງແພ່ງ ແລະ  
ທາງອາຍາ; ໃນກໍລະນີຮ້າຍແຮງ ແມ່ນໃຫ້ປະກອບສໍານວນຄະດີ ສົ່ງໄອຍະການ ເພື່ອສັ່ງຟ້ອງຂຶ້ນສານ. ພ້ອມ  
ດຽວກັນ ກໍ່ໃຫ້ດໍາເນີນການກວດກາ ການນໍາເຂົ້າ, ການຊື້-ຂາຍ, ການມີໄວ້ໃນຄອບຄອງ ແລະ ການນໍາໃຊ້  
ເຄື່ອງມືອຸປະກອນ, ເຄື່ອງຈັກ ແລະ ພາຫະນະຂຸດຄົ້ນໄມ້ ທີ່ບໍ່ໄດ້ຮັບອະນຸຍາດ ຈາກຂະແໜງການກ່ຽວຂ້ອງ,  
ຖ້າມີການຊຸກເຊື່ອງ ເພື່ອລັກລອບນໍາໃຊ້ ແມ່ນໃຫ້ຍຶດໄວ້ ແລ້ວດໍາເນີນຄະດີ ຕໍ່ຜູ້ກະທໍາຜິດ ຕາມລະບຽບກົດ  
ໝາຍຢ່າງເຂັ້ມງວດ. ພ້ອມດຽວກັນນັ້ນ, ກໍ່ໃຫ້ເຂັ້ມງວດ ໃນການຕ້ານ ແລະ ສະກັດກັ້ນ ການລ່າ, ການເຄື່ອນ  
ຍ້າຍ, ການຊື້-ຂາຍ ຕາມທ້ອງຕະຫຼາດ, ການນໍາເຂົ້າ-ສົ່ງອອກ ສັດນໍ້າ-ສັດປ່າ ແລະ ສິນສ່ວນສັດປ່າ ເພື່ອຜ່ານ  
ແດນ ສປປ ລາວ ໄປປະເທດທີສາມ ແລະ ການເຄື່ອນໄຫວ ດໍາເນີນທຸລະກິດ ຂອງ ບັນດາຟາມລ້ຽງສັດນໍ້າ-  
ສັດປ່າ ທີ່ຫວງຫ້າມ ໃນບັນຊີ I ຂອງ CITES ຊຶ່ງເປັນບັນຊີ ທີ່ບໍ່ອະນຸຍາດ ໃຫ້ມີການຄ້າຂາຍ.
18. ໃຫ້ກົມປ່າໄມ້, ພະແນກກະສິກໍາ ແລະ ປ່າໄມ້ ແຂວງ, ນະຄອນຫຼວງ ສໍາຫຼວດກໍານົດຂອບເຂດພື້ນຟູປ່າ ແລະ  
ເຂດປູກໄມ້ ຢ່າງມີຈຸດສຸມ ຈະແຈ້ງ. ພ້ອມທັງດໍາເນີນການພື້ນຟູປ່າໄມ້ ແລະ ປູກໄມ້ ໃຫ້ເປັນຂະບວນການ  
ກວ້າງຂວາງ ໃນທົ່ວສັງຄົມໂດຍຈັດຕັ້ງໃຫ້ມີການຄຸ້ມຄອງປົກປັກຮັກສາເຂດດັ່ງກ່າວໃຫ້ເປັນປ່າ ແລະ ກາຍເປັນ  
ຕົວແບບ.
19. ໃຫ້ກົມປ່າໄມ້ ສົມທົບກັບ ພະແນກກະສິກໍາ ແລະ ປ່າໄມ້ ແຂວງ, ນະຄອນຫຼວງ ແລະ ພາກສ່ວນທີ່ກ່ຽວຂ້ອງ  
ຕິດຕາມ ປະເມີນຜົນ ບັນດາໂຄງການ ທີ່ລັດຖະບານອະນຸມັດໃຫ້ລົງທຶນປູກໄມ້ ແລະ ເຄື່ອງປ່າຂອງດົງ ເພື່ອ  
ຮັບປະກັນ ຕາມຈຸດປະສົງ ຂອງໂຄງການ ທີ່ໄດ້ກໍານົດໄວ້.
20. ໃຫ້ພະແນກກະສິກໍາ ແລະ ປ່າໄມ້ແຂວງ, ນະຄອນຫຼວງ ດໍາເນີນການກວດກາ, ຕີລາຄາປະເມີນຜົນການຈັດຕັ້ງ  
ປະຕິບັດໜ້າທີ່ການເມືອງຂອງພະນັກງານ ທີ່ເຮັດໜ້າທີ່ ຄຸ້ມຄອງ ແລະ ກວດກາປ່າໄມ້ ໂດຍໄຈ້ແຍກໃຫ້ເຫັນ  
ເຖິງຄຸນທາດການເມືອງ, ຈັນຍາທໍາ, ຈັນຍາບັນ ເພື່ອປະຕິບັດນະໂຍບາຍ ຕໍ່ຜູ້ທີ່ມີຜົນງານ ແລະ ເດັດຂາດປະຕິ  
ບັດລະບຽບວິໄນຕໍ່ຜູ້ທີ່ປະລະໜ້າທີ່, ສົມຮູ້ຮ່ວມຄິດ, ສວຍໃຊ້ໜ້າທີ່ຕໍາແໜ່ງ ແລະ ລະເມີດລະບຽບກົດໝາຍ  
ຕາມກໍລະນີໜັກ ຫຼື ເປົາ. ໃຫ້ເລືອກເຟັ້ນ ເອົາພະນັກງານ ທີ່ມີຄວາມຮູ້ ຄວາມສາມາດ, ມີຄຸນທາດການເມືອງ  
ຢ່າງໜັກແໜ້ນ, ມີຈັນຍາທໍາ, ຈັນຍາບັນ, ມີຄວາມຊື່ສັດບໍລິສຸດ ບັນຈຸຊັບຊ້ອນ ໃນຕໍາແໜ່ງງານ ທີ່ສໍາຄັນ.
21. ໃຫ້ພະແນກກະສິກໍາ ແລະ ປ່າໄມ້ ແຂວງ, ນະຄອນຫຼວງ ບົບປຸງຄົນກົງຈັກ, ໜ່ວຍງານ ແລະ ບຸກຄະລະກອນ,  
ພາລະບົດບາດ ໂດຍການ ຫັນເອົາວຽກລົງສູ່ເມືອງ ແລະ ບ້ານເປັນຜູ້ປະຕິບັດຕົວຈິງ ໂດຍປະຕິບັດຕາມໜ້າທີ່  
ວ່າ ແຕ່ລະປະເພດປ່າ (ປ່າຜະລິດ, ປ່າສະຫງວນ ແລະ ປ່າປ້ອງກັນ) ຕ້ອງໃຫ້ມີ ໜ່ວຍງານ ໄປປະຈໍາ ເພື່ອເຮັດ  
ໜ້າທີ່ຄຸ້ມຄອງ ແລະ ປົກປັກຮັກສາ.
22. ໃຫ້ກົມປ່າໄມ້, ກົມກວດກາປ່າໄມ້ ປະສານສົມທົບກັບພະແນກກະສິກໍາ ແລະ ປ່າໄມ້ແຂວງ, ນະຄອນຫຼວງ  
ເປັນເຈົ້າການເຜີຍແຜ່ເຊື່ອມຊຶມ, ຜົນຂະຫຍາຍ ແລະ ຈັດຕັ້ງປະຕິບັດ ຄໍາແນະນໍາ ສະບັບນີ້ໃຫ້ທົ່ວເຖິງ ແລະ  
ລົງເລິກເຖິງຂັ້ນຮາກຖານກຸ່ມບ້ານ ແລະ ບ້ານ. ພ້ອມດຽວກັນນັ້ນ, ກໍ່ໃຫ້ແຕ່ງຕັ້ງຄະນະຮັບຜິດຊອບສະເພາະ  
ເພື່ອຊຸກຍູ້, ຕິດຕາມ, ປະເມີນການຈັດຕັ້ງປະຕິບັດ ຄໍາແນະນໍາ ສະບັບນີ້ ຢ່າງເຂັ້ມງວດ ແລະ ລາຍງານ ການ  
ນໍາກະຊວງ ເປັນແຕ່ລະໄລຍະເພື່ອແກ້ໄຂບັນຫາຕ່າງໆ ທີ່ອາດເກີດຂຶ້ນ ໃຫ້ທັນກັບສະພາບການ.

23. ໃຫ້ກົມປ່າໄມ້, ກົມກວດກາປ່າໄມ້, ພະແນກ ກະສິກໍາ ແລະ ປ່າໄມ້ ແຂວງ, ນະຄອນຫຼວງ ຮັບຜິດຊອບ ຄົ້ນຄວ້າ, ພິຈາລະນາ ແລະ ນໍາສະເໜີ ຂຶ້ນເທິງກ່ຽວກັບ ການປະຕິບັດນະໂຍບາຍຕໍ່ຜູ້ທີ່ມີຜົນງານ ໃນການຄຸ້ມ ຄອງ, ປົກປັກຮັກສາ ແລະ ພັດທະນາປ່າໄມ້ຢ່າງສົມກຽດແລະ ສະເໝີປະຕິບັດວິໄນຕໍ່ຜູ້ລະເມີດ ຢ່າງເດັດຂາດ.
24. ຄໍາແນະນໍາ ສະບັບນີ້ມີຜົນສັກສິດນັບແຕ່ມີລົງລາຍເຊັນເປັນຕົ້ນໄປ ແລະ ປ່ຽນແທນ ຄໍາສັ່ງ ຂອງ ລັດຖະມົນຕີ ກະຊວງກະສິກໍາ ແລະ ປ່າໄມ້, ສະບັບເລກທີ 0039/ກປ, ລົງວັນທີ 11 ມີນາ 2016 ວ່າດ້ວຍ ການເພີ່ມທະວີ ຄວາມເຂັ້ມງວດ ໃນການຄຸ້ມຄອງ ກວດກາການຂຸດຄົ້ນໄມ້ ແລະ ເຄື່ອນຍ້າຍໄມ້.

ລັດຖະມົນຕີ ກະຊວງກະສິກໍາ ແລະ ປ່າໄມ້



ດຣ ລຽນ ທິແກ້ວ

ສໍາເນົາສົ່ງ:

- ຫ້ອງວ່າການສໍານັກງານນາຍົກລັດຖະມົນຕີ 1 ສະບັບ
- ອົງການກວດກາລັດຖະບານ 1 ສະບັບ
- ທ່ານ ສມຕ, ສລມຕ 6 ສະບັບ
- ຫ້ອງວ່າການປົກຄອງແຂວງ ແຂວງລະ 1 ສະບັບ
- ຫ້ອງການ ກປ 1 ສະບັບ
- ເກັບມ້ຽນ 2 ສະບັບ